



FRÁGREIÐING FYRI 2015

KRINGVARP  FØROYA

Public Service

frágreiðing fyri 2015

**5. frágreiðingin um virksemið hjá
Kringvarpi Føroya**

*Ritstjóri: Jóhann Mortensen
Sett upp: Regin Davidsen*

Innihald:

Formæli	4
Public Service í tímum	5
Fíggjarliga nýtslan.....	6
Aktuelt.....	9
Mentan.....	12
Tónleikur.....	14
Infotainment.....	15
Børn og ung	16
Átrúnaður	18
Ítróttur.....	19
Annað virksemi og skyldur hjá Kringvarpinum	20
Byggja uppí í Sortudíki	23
Málslig ráðgeving.....	24
Samskipti við borgaran	25
Alnets tænastr	26
Keypa tænastr	27
Bygnaðurin	29
Roknskapur.....	30

Hendingaríkt ár

2015 var eitt hendingaríkt ár hjá Kringvarpi Føroya.

Bæði fólkatings- og løgtingsval vóru á skránni í fjør. Valini eru kostnaðarmikil og krevja nógva orku. Vit valdu at gera nógv burtur úr serliga valstríðnum undan lögtingsvalinum og valkvøldinum sjálvum – hetta, sum ein týðandi liður í fólkaræðiligu tilgongdini.

Nýggja barnaheimasíðan VIT sá eisini dagsins ljós. Við hesum ynskir Kringvarp Føroya at seta sjøtul á at skapa børnunum ein talgildan føroyskan alheim. Arbeitt verður áhaldandi at menna barnaheimasíðuna, so at børnini kenna seg aftur í tilfari á føroyskum.

2015 var eisini árið, tá vit í nógv størri mun enn áður fóru at stroyma á netinum frá ymiskum tiltøkum. Stóra spurnarkappingin fyri børn, Orrustan, var á skránni í sjónvarpinum. Somuleiðis høvdu sjónvarpshyggar høvi at síggja satirisku sendirøðina Føroyaportalin.

Í fjør endaðu stjóri, leiðarin og ein journalistur á Aktuelt á ákærubonkinum í sonevnda tollmálinum, tí Jørgen Niclasen, landsstýrismaður í fíggharmálum, stevndi fyri ærumeiðing. Eystari Landsrættur fríkendi Kringvarp Føroya fyri revsing og endurgjald, tí sannleikaprógv vórðu førd í páhaldinum. Dómurin er endaligur, tí málið sleppur ikki í Hægsta rætt.

Eftir umfevnandi sparingar og uppsagnir við ársskiðið 2012, hevur fígghjarliga gongdin í Kringvarpi Føroya verið rætttiliga støðug. Í fjør var rakstrarætlanin 57,5 mió.kr., men inntøkurnar vórðu hægri enn ætlað. Tað gav rúm

fyri meira virkseimi, og útreiðslurnar vórðu tilsamans 57,9 mió.kr. Harumframt vórðu brúktar aðrar 2,3 mió. kr. av savnaðum spæliinntøkum. Upphæddin varð nýtt til ávíst virkseimi, sum stýrið og leiðsla árið frammanundan høvdu lagt ætlanir um. Seinast í frágreiðingini síggjast roknskapartølini fyri 2015.

Kringvarp Føroya hevur framvegis avbjóðingar á fígghjarliga økinum, tí tøkni- og sendiútgærðin er sera kostnaðarmikil, og stovnurin er tøkniliga tungur at reka. Tørvurin á dátagoymslum er eisini ovurstórur, og serliga sjónvarpsparturin krevur nógvan goymslu- og netkapasitet. Nú ætlanin er at senda sjónvarp í HD-góðsku, verður tørvurin nakað væl størri.

Kringvarp Føroya eigur eftir míni sannføring at vera felags miðlapallur hjá føroyingum. Hetta krevur, at vit fáa meira tilfar á heimasíðuna, og at tilfarið verður lættari atkomuligt hjá brúkarunum. Arbeitt verður við hesum. Næsta stig verður so í størri mun at røkka sosialu miðlarnar, tí skulu vit verða savnandi miðlaeindin, mugu vit verða til staðar við tilfari, har fólk vænta, at vit eru.

Seinasti public service-sáttmálin millum Kringvarp Føroya og Mentamálaráðið fór úr gildi 31. desember 2013. Avtalað er millum MMR og KvF, at uppskot til nýggjan public service sáttmála skal gerast á heysti í 2016 og setast í gildi 1. januar 2017.



*Í Sortudíki á summarmála í 2016
Dia Midjord, stjóri í Kringvarpi Føroya*



Public Service tímar

Bólkar	Útvarp	Sjónvarp	Tilsamans
Tíðindi	465	193	658
Tónleikur	3873	19	3892
Infotainment	759	39	798
Børn og ung	102	176	278
Átrúnaður	207	70	277
Mentan	415	100	515
Ítróttur	148	69	217
	5969	666	6635

Endursendingar eru ikki við í tølunum.





Bólkarnir fevna um hesar sendingar:

- Tíðindi:** Útvarpstíðindi, Dagur og Vika, Radarin, D&V-kjak og dokumentarsendingar mánakvøld.
- Tónleikur:** Allar tónleikasendingar í útvarpi og sjónvarpi, FMA, konsertir og náttarrásin
- Infotainment:** Orðið er heitið fyri sendingar, sum fella undir “information” og “entertainment”. Hesar sendingar eru undir bólkinum Infotainment: Morgunsendingin, GMF, sendingin Vikuskiftið, Surk, ólavsøkuprát, Føroyaportalurin í sjónvarpi, summargestir o.l.
- Børn og ung:** Barnaútvarpið og allar barnasendingar í sjónvarpi, bæði føroyskar og týddar.
- Átrúnaður:** Morgunlestrar, andaktir, guðstænstur, møti og sendingin Credo
- Mentan:** Mentanarsendingar, siðsøga (Meg Minnist), samrøður, frásagnir (Við Tórða á túri o.l.), náttúrusendingar, dokumentarsendingar hóskvøld, framhaldssøgur, stuttsøgur, tónleikasendingar við samrøðum (Bruns), ymsar sendingar um høgtíðir o.l.
- Ítróttur:** Ítróttasendingin í útvarpinum í vikuskiftinum, 3-2 í sjónvarpinum, frásagnir frá fótboldi og handboldi, finalur í handboldi, flogboldi, fótboldi, svimjing, badminton, borðtennis og judo, landsdystir í fótboldi og onnur føroysk luttøka í altjóða kappingum.

Sendingar, sum fella uttan fyri bólkingina:

Valsendingar o.a. politiskt tilfar í sjónvarpi og útvarpi: 58 tímar

Meira enn helvtin fer til tíðindi og sendingar



Kringvarp Føroya í tølum

Framleiðslan ella beinleiðis útreiðslurnar hjá Kringvarpi Føroya í 2015 vórðu 33,2 mió. kr. Hetta er kostnaðurin at reka deildirnar; Aktuelt, Mentan og ein part av deildini Tøkni.


Óbeinleiðis útreiðslurnar í 2015 vórðu 27 mió. kr. Hetta er kostnaðurin at reka umsitingina, hin partin av deildini Tøkni, rættindi, íløgur og rentur & avskrivningar. Hvussu útreiðslurnar eru býttar, sæst í talvuni niðanfryi.

Beinleiðis og óbeinleiðis útreiðslur		
Upphæddir í kr.	Beinleiðis	Óbeinleiðis
Aktuelt	11.012.460	
Heimasíðan	1.023.744	
Mentan	11.678.898	
Tøkni	9.509.044	11.588.667
Fyrising		7.356.854
Rættindi		4.005.986
Íløgur		3.367.134
Rentur og avskrivningar		695.478
Samanlagt	33.224.146	27.014.119

Talvan vísir, at deildin Tøkni fevnr bæði um beinleiðis og óbeinleiðis útreiðslur. Á deildini eru fólk í beinleiðis hava við framleiðslu at gera, sum eitt nú fotografar, og fólk, sum ikki hava nakað við framleiðslu at gera, eitt nú KT-fólk, húsavørður o.a. Men hesi fólk hjálpa ofta til við ymiskum sendingum, so óbeinleiðis útreiðslur eru ikki allar óbeinleiðis.

Fyri nøkrum árum síðani var meira javnvág ímillum beinleiðis- og óbeinleiðis útreiðslur, men seinnu árin er meira peningur nýttir til public service tilfar á ymsu miðlapallunum og minni er brúkt til óbeinleiðis útreiðslur. Í 2015 er munurin seks mió. kr. Strikumyndin niðanfryi vísir býtið í prosentum.

Beinleiðis og óbeinleiðis útreiðslur 2015



Beinleiðis útreiðslur

Beinleiðis útreiðslurnar hjá Kringvarpi Føroya eru útreiðslur, stovnurin brúkar til at gera public service tilfar til miðlapallarnar; útvarp, sjónvarp og heimasíðu. Býtið ímillum ymsu deildirnar, sæst í talvuni til høgru

Talvan vísir, at Aktuelt, sum umfatar allar tíðinda-sendingar í KvF, allar aktueltssendingar og morg-unsendingina í útvarpinum, brúkar 11 mió. kr. av beinleiðis útreiðslunum. Hetta svarar til ein triðing. Heimasíðan hoyrir til deildina, og hon kostar eina mió. kr.


Beinleiðis útreiðslur		
Deild	kr.	kr.
5.2.1 Aktuelt/GMF		11.012.460
5.2.1.1 Heimasíðan		1.023.744
5.2.2 Mentan:		
5.2.2 - Mentan	6.512.463	
5.2.3 - Átrúnaður	682.251	
5.2.4 - Ítróttur	1.071.369	
5.2.5 - Børn og Ung	2.943.309	
5.2.6 - Tónleikur	469.506	11.678.898
Tøkni framl.		9.509.044
Beinleiðis útreiðslur		33.224.146
Óbeinleiðis útreiðslur		27.014.119
Samanlagt KvF		60.238.265

Mentan, sum umfatar at kalla allar aðrar sendingar í KvF, brúkar 11,6 mió. kr. av beinleiðis útreiðslunum. Hetta svarar til 35 prosent. Sum sæst í talvuni er Mentan í samsvari við public service sáttmálan býtt sundur í øki, har eitt nú kostnaðurin til "Børn og Ung" er 3 mió. kr.

Á Tøknideildini eru fleiri fólk, eitt nú fotografar og sendifólk, sum eru við í beinleiðis framleiðslu. Tøkniliga framleiðslan er 9,5 mió. kr. og tað svarar til 29%.

Strikumyndin til høgru vísir býtið í prosentum.

Beinleiðis útreiðslur



■ Aktuelt/GMF ■ Heimasíðan ■ Mentan: ■ Tøkni framl.

Óbeinleiðis útreiðslur


Óbeinleiðis útreiðslurnar í 2015 vórðu 27 mió. kr. Hetta er kostnaðurin at reka fyrisitingina, partin av deildini Tøkni, sum ikki hevur beinleiðis við framleiðslu at gera, útreiðslur til rættindi, íløgur og rentur & avskrivningar.

Talvan til høgru vísir, hvussu óbeinleiðis útreiðslurnar hjá Kringvarpi Føroya eru býttar sundur á ymsu økini.

Talvan vísir, at samanlagt verða 27 mió. kr. brúktar til óbeinleiðis útreiðslur. Býtið í prosentum sæst í strikumyndini niðanfyri.

Óbeinleiðis útreiðslur		
Upphæddir í kr.	kr.	kr.
Fyrisiting, lønarpartur	4.797.981	
Vørur og tænastr	2.558.873	7.356.854
Tøkni, lønarpartur ikki framleiðsla	4.715.848	
KT, húsakostnaður, akfør, samskipti o.a.	6.872.819	11.588.667
Rættindi ísv tónleik, upplestur og sendingar		4.005.986
Íløgur, leiga og viðlíkahald		3.367.134
Avskrivningar, skuldalarar		695.478
Óbeinleiðis útreiðslur		27.014.119
Beinleiðis útreiðslur		33.224.146
Samanlagt KvF		60.238.265

Óbeinleiðis útreiðslur



■ Fyrisiting ■ Tøkni, ikki framleiðsla ■ Rættindi ■ Íløgur ■ Avskrivningar

Væntað framleiðsla í 2016

Kringvarpið hefur spakuliga økt um virksemi sítt í 2014 og 2015, har serliga økini “Aktuelt” og “Barna & Ungdómsøkið” eru uppraðfest, sum KvF-stýrið hefur ynskt. Sjónvarpstíðindini fara ikki longur í summardvala, men eru á skránni alt árið, tó tvær ferðir um vikuna eitt stutt tíðarskeið um summarið, tá flestu starvsfólkini eru í feriu. Mett verður, at framleiðslan í 2016 verður á sama støðið sum í fjør.

Løgtingið hefur samtykt at broyta fíggjarliga grundarlagið hjá Kringvarpi Føroya. Nýggj innkrevjingarskipan er sett í verk, har kringvarpsgjaldið verður kravt mánaðarliga inn um skattin, og Gjaldstovan stendur fyri arbeiðnum. Somuleiðis hefur myndugleikin ásett, at Kringvarp Føroya kann hava lýsingar, men at hesin peningur skal í landskassan.

Broytingarnar vórðu settar í gildi á nýggjárinum, og tá árið er liðugt, vita vit neyvari, hvat úrslit umleggingin samanlagt gevur Kringvarpi Føroya. Samlaði fíggjarkarmurin verður helst nakrar milliúnir krónur hægri og fer at liggja um einar 63 mió. kr.

Kringvarp Føroya hefur fingið ein nýggjan framleiðslubygning, sum kortini ikki kann brúkast enn. Bygningurin er latin uttan útgerð og innbúgv. Talan er um ein bygning, sum skal bera alt KT-undirstøðukervið, so har mugu vit nýta nakrar mió. kr., áðrenn bygningurin kann takast í brúk. Kringvarp Føroya hefur eisini gjørt av at uppstiga helvtina av upptøktólunum frá ST til HD góðsku. Íløgan er samanlagt 1,5 mió. kr.

Av hesum ávum verður munandi meira peningur brúktur til óbeinleiðis útreiðslur í ár og næsta ár.



**UM- OG ÚTBYGGING AV
KRINGVARPI FØROYA**

Byggiánari:
MENTAMÁLARÁÐIÐ
MINISTRY OF EDUCATION,
RESEARCH AND CULTURE

Byggiharri:
LANDSVERK
byggir land

Hovuðsráðgevi:
KONTRAST
Byggilist & byggifrøði

Undirráðgevar:
SMJ | RÁÐGEVANDI
VERKFRØÐINGAR | LBF Ráðgevandi verkfrøðingar

Hovuðsfafeftirlit:
KONTRAST
Byggilist & byggifrøði

Hovuðsarbeiðstakari:
ÁTS
Byggifrøðingur
Tel. 21 75 46

Landsverk
Tinghúsvægur 5
Postmoga 78
FO-110 Tórshavn

Tel. +298 340 800
Faks +298 340 801
h@kfo
www.landsverk.fo

LANDSVERK
byggir land



Valárið 2015 setti sín dám á arbeiðið á Aktuelt

Fólkatingsval og lögtingsval settu sín serliga dám á 2015, tí valini vóru tey mest krevjandi arbeiðini í árinum. Vit fóru longu at fyrireika valini á heysti í 2014. Valgrafikkur varð keyptur frá Danmarks Radio og valsendingar vórðu lagdar tilrættis.

Gjørdu nógv burtur úr fólkatingsvalinum

Í juni var fólkatingval og bæði útvarp og sjónvarp gjørdu nógv burturúr. Allir politisku flokkarnir og uttanflokkaumboð vóru í Andgletti í sjónvarpinum og síðani á Vágskáluni í útvarpinum. Eisini varð skipað fyri formansumfari og vit sendu beinleiðis kjak í útvarpinum úr Keypmannahavn.

20 valevni fyri hvønn flokk

Hóast vit gjørdu nógv burtur úr fólkatingsvalinum, so valdu vit at raðfesta lögtingsvalið hægri, og brúktu tí meira orku og pening til tað. Í sambandi við lögtingvalið vóru allir miðlarnir hjá Kringvarpinum á ferð kring landið. Nógvir kjakfundir vóru í sjónvarpinum og í útvarpinum og meira skeivt valtilfar varð gjørt til heimasíðuna og sosialu miðlarnar. Ein magasinsending varð gjørd til Dag og Viku, sum fór aftur um størstu evnini í valstríðnum.

Ungdómsportalurin hjá Kringvaprinum, Røddin, gjørdi valtilfar til yngra ættarliðið, og barnaútvarpið greiddi frá fólkaraði í barnahædd.

Allir flokkar vóru í Andgletti í útvarpinum og vígaðir á Vágskáluni. Somuleiðis vóru allir floksformenn í sjónvarpstovuni, og politiskir viðmerkjarar í sjónvarpstovuni eina ferð um vikuna.

Kringvarp Føroya legði seg eftir, at so mong uppstillað sum gjørligt sluppu framat við sínum sjónarmiðum á miðla-pallunum hjá Kringvarpinum. Pláss var tilsamans fyri fleiri enn 20 umboðum úr hvørjum flokki í sendingunum hjá Kringvarpinum.

Valkvøldið er nú eitt sjónvarpskvøld

Samanborið við undanfarin val valdu vit at gera mun á valsendingunum í útvarpi og sjónvarpi valkvøldini. Fyrr hevur eins nógv orka verið lögð í báðar miðlarnar, men royndirnar siga okkum, at valkvøld eru sjónvarpskvøld burturav. Tað sæst eisini í londunum rundan um okkum. Til fólkatingsvalið høvdu vit bjóðað flokkunum í Kringvarps-høllina at fylgja uppteljingini og vit høvdu reportarar beinleiðis kring landið. Í útvarpinum vóru valúrslitini lisin og gestir komu á gátt.

Arbeiðið í sambandi við lögtingsvalið var væl størri, og meira varð gjørt burtur úr útvarpssendingini valkvøldið. Málið var, at sendingin í útvarpinum skuldi skilja seg burturúr. Hon var meira skeiv og speisk, samstundis sum sendingin í sjónvarpinum var meira hátíðarlig og álvarslig. Somuleiðis lögdu vit okkum eftir at hava øll úrslit á heimasíðuni hjá kringvarpinum, so skjótt sum tey vóru tøk frá valstøðunum. Eisini vórðu stytri sjónbond gjørd til heimasíðuna. Hesi fóru afturum størru sjónvarpssendingarnar. Skeivir vinklar vórðu lagdir á heimasíðuna, eins og skjótar dagføringar frá journalistunum, sum vóru kring landið.

Vit høvdu sett okkum fyri, at valdagurin var ein veitsludagur fyri fólkaraðinum, og at hetta skuldi seta sín dám á alt, sum varð gjørt í kringvarpinum valkvøldið. Og tað eydnaðist.

Kringvarpið og størri valluttøka

Kringvarpið hevði eisini sína egnu valsskrá, sum var at økja um fólkaræðiligu luttøkuna hjá føroyingum. Hetta skuldi síggjast aftur í valluttøkuni til bæði fólkatingsvalið og løgtingsvalið. Vit eru errin og kunnu staðfesta, at valluttøkan til bæði valini var væl hægri enn til undanfarin val. Valluttøkan til løgtingsvalið í 2015 var 88,8% samanborið við 86,6% í 2011. Valluttøkan til fólkatingsvalið í 2015 var 65,6% samanborið við 58,9 í 2011. Somuleiðis fegnast vit um, at fleiri útisetar greiddu atkvøðu til løgtingsvalið enn nakrantíð áður.

Altjóða yvirgangur – kvf-fólk til París

2015 er árið, tá yvirgangurin kom til Europa og tað merkti eisini tíðindaflutnginin í kringvarpinum. Í januar var franska avisin, Charlie Hebdo, álopín. Kringvarpið hevði fólk á staðnum. Í februar var yvirgangsatsókn eisini í Keypmannahavn. Eisini tá var Kringvarpið á staðnum. Í november var aftur yvirgangurin í franska høvuðsstaðnum og kringvarpið sendi fyri aðru ferð í sama ári starvsfólk til París at siga frá yvirganginum og avleiðingunum.



Avdúkandi dokumentarsendingar

Aktuelt hevur seinastu árin lagt seg eftir at gera longri kritiskar dokumentarsendingar. Hesar hava allar sett dagsskrá. 2015 var onki undantak. Árið byrjaði við trimum sendingum um riknu fiskivinnuna í Føroyum. Í trimum sendingum fóru vit afturum og viðgjørdu fiskivinnupolitikkin. Í sambandi við fiskivinnusendingarnar varð skipað fyri kjakið og samrøðum í sjónvarpsstovuni. Valini settu dóm á summarhálvuna, men í desember var aftur ein kritisk sending setta á skrá, Heðin og Havnin.

Í sambandi við yvirgangin í París í januar gjørdu vit eina beinleiðis sjónvarpsending í sjónvarpsstovuni. Somuleiðis høvdu vit sendingar í sambandi við figgjarkarmarnar, ið vóru lagdir fram á vári 2015.

Kavaódn og tilbúgving

Fleiri stakar sendingar eru gjørdar til útvarpið í 2015. Ógvusligt kavaveður tíðliga í 2015 elvdi til, at tilbúgving skuldi setast í verk. Í tí sambandi sendi útvarpið beinleiðis fleiri kvøld.

Kringvarpið hevur eisini skipað fyri kjakfundum í Klaksvík í sambandi við torradagarnar, sum eru sendir beinleiðis í útvarpinum. Harafturat koma fleiri tíðindafundir og serlig tiltøk, sum eru send beinleiðis í útvarpinum.

Øll tíðindini koma á kvf.fo

Mestsum øll tíðindi verða gjørd til útvarp, sjónvarp og web. Tad vil siga, at øll tíðindi, sum verða gjørd til annaðhvørt útvarpstíðindini, Dag og Viku ella Góðan Morgun Føroyar, verða eisini lögð á heimasíðuna hjá kringvarpinum.

Harafturat eru allar útvarps- og sjónvarpsendingar tøkar á heimasíðuni. Sumt verður gjørt burturav til heimasíðuna og sosialu miðlarnar. Til dømis verða tíðindafundir ofta stroymaðir beinleiðis á heimasíðuni, og móttøkan fyri nýggja landsstýrinum í september 2015 var somuleiðis stroymað beinleiðis á heimasíðuni. Eisini er satira og skemt gjørt til heimasíðuna og sosialu miðlarnar í sambandi við løgtingsvalið.

Aktuelt gloymir ikki mentanina

Hóast Aktueltdeildin mestsum fæst við tíðindaflutning burturav, so virðismeta vit mentan og ynskja at økja tilvitskuna um føroysku mentanina í aktuelli sendingunum. Mentan er fastur táttur í Degi og Viku, sum er einasta regluliga sjónvarpsending í Kringvarpinum. Vit leggja okkum eftir at hava eina mentanarrundferð hvørja viku, at kjakast um mentan og viðgera mentanarpolitikkin í landinum. Somuleiðis ynskja vit at kveikja mentanina.

GMF slóðaði fyrri kóri

Góðan Morgun Føroyar tók tí tíðliga í 2015 stig til at skipa eitt morgunkór. Morgunkórið er mannað við óroyndum sangarum, sum í felag hava hug at syngja í kóri. Morgunkórið hevði sína fyrstu almennu framførslu í kringvarpinum mentanarnáttina hjá Tórshavnar kommunu í juni. Tá slepti Góðan morgun Føroyar eisini endanum á kórinum, men kórið livir framvegis og hevur síðani havt framførslur um alt landið. Nógvir sangarar eru sprotnir úr hesum kóri.

Eisini eru morgunsendingarnar hjá Aktuelt karmur um nógvar tónleikaframførslur hjá bæði royndum og óroyndum føroyskum tónleikarum.

Morgunsendingarnar á Aktuelt hava eisini havt fokus á myndalist og ljósmyndalist. Skipað hevur verið fyri kappingum av ymsum slagi og vinnaramyndirnar hava allar verið sýndar fram í kringvarpinum í sambandi við mentanarnáttina. Nógvar av myndunum prýða framvegis í kringvarpshúsinum.



Satira á Aktuelt

Álopið á satirublaðið Charlie Hebdo var eitt álop á talufrælsið. Vit hava tí lagt okkum eftir at hava meira satiru á Aktuelt seinasta árið. Hetta sæst serliga aftur í morgunsendingini Góðan Morgun Føroyar, sum hvønn morgun vendir tíðindaflutningin á hvøndi í einum speiskum tóna. Somuleiðis hava vit havt nógvar klummur og fríggjadagsprik, bæði í Góðan Morgun Føroyar og í sendingini Summarmorgun.

Rættarmál

Tað ávirkaði 2015, at bæði leiðarin á Aktuelt og ein journalistur á deildini vórðu stevnd fyrri ærumeiðing í Tollmálinum. Fyrst í árinum vóru kringvarpsfólkini dømd í Føroya Rætti, men í november vóru tey fríkend í Landsrættinum.



Longd mentakafé, herseting og Tórður túrast

Kringvarp Føroya er fremst mentanarberi í Føroyum. Og mentan er tí eitt kjarnuøki í kringvarpinum, bæði í útvarpi og í sjónvarpi.

Longd mentanarcafé

Innan mentanarøkið hendu týðandi broytingar í 2015. Størsta varandi broytingin var, at Mentanarkafé' in í útvarpinum varð longd við einum tíma um vikuna. Tí broyttu vit skrána, soleiðis at Mentanarkaféin nú verður send mikukvøld millum kl.19 og 21. Longd senditíð gav móguleika fyri at umrøða og viðgera tilfarið djúpri og betur. Vit hava lagt okkum eftir at fáa fleiri ummæli, tí ummælini birta upp undir ta framhaldandi samrøðuna millum lista-fólkið, verkið og brúkaran.

Sólarmyrking økti virkseimið

Í marsmánaði var sólarmyrkingin og hon setti dám á alla sendiflatuna. Vit sendu beinleiðis sjónvarp 20 mars, umframt at vit nakað seinni gjørdu eina sjónvarpssending, sum tók samanum. Eisini í úvarpinum setti sólarmyrkingin dám á, bæði uppundir og og á sjálvum degnum í fleiri sendingum.

Herseting í arkitektoniskum og søguligum ljósi

Í fjør vóru 75 ár síðani, at Bretland hersetti Føroyar, og 70 ár vóru liðin síðani seinni veraldarbardagi endaði. Tí sendu vit á sumri í 2015 væl umtóktu røðina "Operatión Krígsminni" í útvarpinum. Í sendingunum vitjaði útvarpsmaður saman við einum arkitekti og staðkendum fólki ymisk støð kring landið, sum høvdu samband við hersetingina.



Tórður túrast og Meg Minnist

Mentanarøkið fevnir eisini um siðsøgu, og sendingar sum Við Tórði á túri. Í teimum siðsøguligu samrøðunum í Meg Minnist verður dentur lagdur á ta fólksligu frásøgninina, eins og ymiskt verður lagt aftrat søgu okkara við frásøgnum um hendingar á landi og á sjógv. Í sendingunum Við Tórði túri verður pulsurn afturímóti tikin av dagliga lívinum í bygdam, býlingum ella øðrum støðum kring landið og uttanlands.

Føroysk filmslist

Kringvarpið setti í 2015 eisini fokus á føroyskan film. Á ársins stytsta degi varð ein kavalkada við føroyskum filmum víst í sjónvarpinum. KvF tók við hesum upp ein tótt, sum eisini er kendur úr øðrum londum. Í hesum sambandi varð filmskjak millum filmsfólk og landsstýriskvinnuna í mentamálum eisini at síggja í sjónvarpinum.

Svartgull og Spískamarið

Kringvarp Føroya keypti eisini í 2015 sjónvarpstilfar, sum í breiðari merking mynda føroyska mentan. T.d. vórðu dokumentarfilmarnir Svarta koli um føroysku kolasøguna vísir á jólum, eins og dokumentarsendingin at rækka niðan á Mount Everest.

Væl umtókt sendirøðin "Spískamarið" var eisini at síggja í sjónvarpinum í 2015. Talan var um seks sendingar tilsamans hetta árið, sum Kringvarpið keypti frá Spískamarinum.

Eisini keypti kringvarpið tvær sendingar við heitinum Eysturhjálpinhjálpin, um hjálpararbeiði í Rumenia og Moldova.

Til útvarpið keyptu vit sendingarnar: "Til Lindu", um tónleikaran Rasmus Rasmussen, "Úr írskari armóð í Hvítu Húsinu", í tveimum þørtum og ferðafrásøgnina "Langferð í eini yvirgangs- og sjónrænaratíð".



Ólavsoðkan ein maratonsending

Størsta vaktarsetingin í 2015 var á ólavsoðku, tá oman fyri 70 fólk vóru á vakt. Kringvarpið sendir nógvur tímar frá tjóðarhátið føroyinga. Í útvarpinum senda vit frá ólavsoðkuaftansmorgni tíðliga til miðnáttarasangin ólavsoðkunátt. Og í sjónvarpinum frá tí at ólavsoðkan varð sett til ólavsoðkukvöld. Tilsamans 32 tímar í útvarpi og stívliga fyra tímar í sjónvarpinum.

Á Quiztinum royna fólk sína vitan

Spurnarkappingin Á Quiztinum varð tikin upp aftur í 2014, og varð aftur send vetrarhálvuna 2015-16. Á Quiztinum hevur nú 10 ár á baki og er sera vælumtókt sending. Tilsamans kappast 32 fólk, ella 15 pør, um, hvusu væl tey vita ella minnst. Kappingin er skipað er cup-skipanini og tilsamans eru 15 umfør. Í 2015 var finalan í Løkshøll í Runavík. Tilsamans 300 fólk fylgdu spennandi finaluni í Løkshøll. Tað er stórt arbeiði at savna spurningar, tí talan er um nógvur ymiskar spurningar.

Gamlaárskvöld í Norðurlandahúsinum

Tað síðsta "krútið" í Kringvarpi Føroya varð, sum vituligt er, goymt til nýggjártaftan.

Aftur í 2015 skipaði kringvarpið fyri eini fjøllbroyttari, undirhaldandi, spennandi og áhugaverdari sending gamlaárskvöld úr Norðurlandahúsinum.

Á skránni var undirhald, samrøður, tónleikur og so varð róð aftur á hendingar í 2015.

Eitt nú tosaðu vit um tað, sum føroya fólk tókust við í 2015, so sum sólarmyrking. Um tey megnaðu at halda nýggjárslýftið, so um at klænka seg. Vit prátaðu við mest umtalaða politikkaran í 2015, Anniku Olsen, við Guðrið Højgaard um ferðavinnuna í 2015, og vit vóru í Suðuroy, har vit millum annað vitjaðu Palshøll.

Døgg Nónsgjógv, Hallur Joensen og Jógvan Joensen (X-factor) spældu í studio. Talan var um triggjar tímar við goðum, hugnaligum nýggjárstílfari.



43 prosent er føroyskur tónleikur

Tónleikur fyllir nógv í senditíðini í útvarpinum. Sambært uppgerð frá sendiskipanini spældi útvarpið 78802 sangir í 2015. Av hesum vóru 34012 sangir føroyskir. Tað merkir, at 43 prosent av tónleikinum eru føroyskir sangir.

Høvuðsorsøkin til vøksturinn liggur í summarskránni hjá útvarpinum, sum hvønn dag spældi nógv fleiri tímar við fjøllbroyttum føroyskum tónleiki enn undanfarin ár, men eisini aðrar sendingar, t.d. Góðan Morgun Føroyar, hava spælt meira nýggjan føroyskan tónleik.

Nýggjar tónleikasendingar, ið komu á skránni eftir summarsteðgin í 2015, vórðu Harmonikuløtan, Ragnarrock og ummælarasendingin Kvørnin.

Kvørnin



Tónleikaráðið í kringvarpinum fekk eftir summarsteðgin tveir nýggjar kvinnuligar limir, Elina Michelsen og Rannvá Fossaberg. Tær manna saman við Rúna Jákupsson, Ragnari A Jacobsen, Una L. Hansen, Rólant Waag Dam og Eyðfinni Jensen tónleikaráðið. Tónleikaráðið velur tónleikin, sum eftir ávísing titilla verður spældur í ymiskum umfórnum í tónleikaumfarinum

Sum nakað nýtt í sjónarpinum stroymaðu vit finaluna í tónleikakappingini “Sement” á Reinsarínum í Havn, og fimm konsertir vórðu tiknar upp á nýggja, føroyska tónleikafestivalinum “Við Múrin”. Í báðum fórnum varð talan um framleiðslur, ið vórðu keyptar uttan fyri stovnin (Raaclip).

Eisini gjørdur Kringvarp Føroya í 2015 tvær sjónvarpsupptøkur við Føroya Symfoniorkestri, bæði Nýggjárskonsertina og Heystkonsertina. At Heystkonsertin varð tikin upp til sjónvarp, gav tvær sendingar afturat. Fyri at skapa størri fjølbroytni tóku vit eisini upp “Summar Jazz”, sum kom afturat á skránni hjá útvarpinum.

Ragnar fekk norðurlenska virðisløn

Næstan á hvørjum ári fáa starvsfólk í kringvarpinum eina virðisløn. Í fjør fekk Ragnar A. Jacobsen Norrøna Herðaklappið fyri sendingina Norðurljóð, sum bara hevur norðurlenskan tónleik.

Ragnar fekk heiðurslønina handaða í samband við Norðurlandadagin 23. mars í fjør. Í grundgevingini fyri at lata Ragnari heiðurslønina verður sagt:

“Vit í Norrøna Felagnum fegnast stórliga um, at tú gert títt til at gera vart við norðurlenska tónleikin í útvarpinum. Við sendingini Norðurljóð ert tú við til at økja um kunnleikan til norðurlenska mentan, og tú prógvar í hvørjari sending, at norðurlenskur tónleikur er annað enn Vikingarna og Shu-Bi-Dua.

Norrøna Felagið nýtti norðurlandadagin 23. mars til at handa Norrøna Herðaklappið á fyrsta sinni. Ætlanin hjá felagnum er at heiðra einum persóni, sum ger nakað serligt fyri at økja um kunnleikan til Norðurlond og skapa samband og vinarlag millum londini. “

Fyrsta Norðurljóð varð sent í 2013 og eru áleið 150 sendingar við norðurlenskum tónleiki gjørdar síðani tá. Umframt Norðurljóð ger Ragnar eisini sendingina Ragnarokk. Harafturat er hann tøkningur og er í ítróttarredaksjónini saman við Leivi Frederiksen.



GMF, Also, Surk og Vikuskifti

Kunning og undirhald


Eitt nýtt hugtak fekk pláss í public service-frágreiðingini í 2014. Heitið “Infotainment” er samanskriving av orðunum information og entertainment. Tað verður brúkt í miðlaheiminum fyri sendingar og heiti, sum partvíst er upplýsing og kunning, og sum partvíst er undirhald ella mentan.

Tær sendingar, sum eru bólkaðar undir Infotainment í kringvarpinum, eru fyrst og fremst

- Góðan Morgun Føroyar,
- Vikuskiftið fríggjadag,
- Also leygardag fyrrapart og
- Surk leygardag seinrapart.

Harafturat eru undir hesum bólki í skrásetingini aðrar sendingar sum frásagnir á ólavsoðu o.l. Talan er fyrst og fremst um lættar sendingar, sum taka upp evni, mál, tiltøk, arbeiði og hendingar, ið hava áhuga og týdning, bæði fyri einstaklingin, bólkar, bygdir og samfelag.

Lurtarakanningar vísa, at morgunsendingin hevur nógvar lurtarar, bæði ung og eldri. Fyrsta tíman eru lurtararnir yngru ættarliðini, men sum líður út á morgunin gerast lurtararnir eldri.



Við sendingunum Also, Rót og rútmu, og Surk hevur kringvarpið givið lurtarunum eitt gott og lætt tilboð leygardagar, tá fólk ofta taka eina hond í ymiskt fyrifallandi inni og úti, frá kl. 10 til 15.

Orrustan var sera góð og kul

Vit lögdu fyrri við at senda spurnakappingina - Orrusta. Í fleiri ár hevur verið ætlanina at hava eina spurnakapping fyrri børn, tí tað hevur manglað. Endamálið var at hava gott undirhald og samstundis borðreiða við almennari vitan. Slagorðið var eisini: “Børn duga”. Vit hava fingið sera góðar afturmeldingar, ja, at sendingin er góð, kul og at børn og vaksin sita saman í sofuni og gita. Á heysti í 2015 var “casting” til Orrustu 2. Heili 200 børn teknaðu seg. 15 sendingar vóru sendar várhálvuna 2015. Hildið verður fram við Orrustuni í 2016.

Náttúra og ættarlið í Alt í 1’num

Frá september fram til desember sendu vit Alt í 1’num. 14 sendingar vóru gjørdar, sum vóru pakkaðar við fjølbroyttum undirhaldi við barnaverti. Endamálið var at hava gott tilfar til børn við børnum og samanstundis at samantvinna ættarliðini. Peika á náttúruna og at endurnýta við skili og at gleða ein úr eldra ættarliðnum. Fyri at gera sendingarnar meira spennandi, vóru vísindamenn við. Stuttlig spøl vóru eisini í sendingini. Tónleikurin í sendingunum er froyrskur.

Dygdargóðar teknirøðir

Vit hava gjørt nýggjar og dygdargóðar teknirøðir. Litli prinsurin var gjørdur til heystið í 2015 og Vinarbýurin endaði fyrri summarsteðgin. Hvørt mikukvöld er Snipp-Snapp, tá ið børn ymsastaðni í Føroyum eru vertir og siga frá hvørrir teknifilmur eru á skrá. Sendingarnar eru gjørdar í náttúruni ella á skúlum og barnagørðum.


Fjølbroytt barnaútlarp

Barnaútlarpið er fjølbroytt. Vit senda hvønn gerandismorgun, og vit fylgja kalendaranum við serstøkum døgum og tiltøkum. Vit leggja skrána soleiðis til rættis, at vit hava í skiftum fiktion, prát við børn, tónleikasendingar, síðsøguligt o.s.fr. Eitt nú varð nógv gjørt burtur úr sólarmykingini í mars mánaða, og evnissendingunum Við Viktoriu, sum var fiktiv, tá ið valið varð útskrivað. Lova mær við, sum er sending, sum børn tekna seg til, og Vit fara út á vitjan.

Eisini hava vit varpað ljós á orðblindni og aðrar evnissendingar. Fleiri ljóðmyndir hava verið gjørdar - eitt nú Og Mamma! og Skúling stinka. Nýggjar sendingar við teimum í Mórugøtu vórðu sendar á várri 2015. Tað er vælumtókta útlarpsleikurin, sum Jákup Weyhe skrivur og spælir. Somuleiðis var jólakalendarin keyptur frá Jákupi Weyhe - útlarpsleikurin “Jólabandið” í 18 pørtum.

Barna-heimasíðan VIT

Í oktober kom nógv saknaða heimasíðan til børn á skýggjan. Heimasíðan Vit við Kuldakrákuni, sum maskotti, kom sum vantandi barnatilboð, vit leingi hava bíðað eftir. Síðan er fyrst og fremst gjørd til at pakka sendingarnar flott inn, samstundis sum øll høvdu lætt við at finna sendingarnar aftur. Við heimasíðuni peika vit eisini á eitt fjølbroytt savn við leikum, evnissendingum, framhaldssøgum og tónleiki. Endamálið við síðuni er eisini at undirhalda við søgum, tíðindum, myndum, filmsbrotum og spølum. Tað ber til at tekna seg til sendingar, hoyra søgur um Kuldakrákuna, prenta myndir út við henni og lita og mangt annað.





Røddin hjá teimum ungu

Røddin sá dagsins ljós í 2013 og er ment støðugt. Røddin er tilboðið hjá Kringvarpi Føroya fyri tey ungu – men sanniliga eisini saman við teimum ungu. Yvirskipaða ætlanin við Røddini er at fáa fatur á teimum ungu og venja tey at brúka miðlar og vera við til at skapa miðlaarbeiði.

Røddin var í fyrstu atløgu ein heimasíða, sum ung fólk skriva, gera video-klipp og sjálvi redigera. Tó er altíð eitt redaksjonelt starvsfólk hjá kringvarpinum knýtt at Røddini sum vegleiðari. Við hesum møguleikanum fáa ungir føroyingar høvi at royna síni skapandi evni at skriva um ung fyri ung. Tað veri seg tíðindagreinar, hugleiðingar, yrkingar, stuttsøgur og annars royna seg við videotólum.

Røddin hevur í fleiri førum sett dagsskrá í almenna rúminum í Føroyum. Í 2015 fingtu starvsfólkini á Røddini frálæru í journalistiskum arbeiði, fjølmiðlaetikki og máli. Fleiri og fleiri vitja Røddina. Í meðal vitja 1900 fólk Røddina um dagin. Tey brúka í meðal ein minutt á Røddini. 45 prosent brúka tendil ella fartelesfon. Tilsamans vóru meira enn 690.000 vitjanir á kvf.fo/roddin í 2015.

Røddin Live

Annað stigið við atlitum at heimasíðuni Røddini var útvarpssendingin Reiðrið í 2014. Henda kallast nú Røddin Live. Talan er um eina ungdómssending, sum ung gera. Í henni taka tey ungu upp mál og viðurskipti, sum hevur við tey ungu at gera. Nógv evni hava fingið eina góða og seriøsa viðgerð í Røddini Live í 2015. Vanliga gera tveir unglingar Røddina Live fríggjakvøld kl. 20.

Mixvarpið

Triða stigið í samstarvinum millum kringvarpið og ungar føroyingar við áhuga fyri miðlum er tónleikasendingin Mixvarpið. Hon er á skrá fríggjakvøld í útvarpinum.



Næstan 300 tímar við átrúnaði

KVF sendi nógv meiri átrúnaðarligt tilfar í 2015 enn árið fyri. Í fjør kom tímatalið upp í 282 tímar. Í útvarpinum sendu vit 207 tímar og 75 í sjónvarpinum.

Liturgisk roynd

Morgunlesturin fekk annan leist tvær vikur í heyst, tá Meinhard Bjartalíð og Bergtórur Hjelm Bjarkhamar løgdu til rættis liturgiskar morgunlestrar.

Nógv til útiuguðstænastu

Eins og undanfarin ár, sendi útvarpið frá útiuguðstænastuni, sum var í Gundadali á Hvítusunnu. Sera nógv fólk møttu til hátíðarløtuna.

Taka sálmar upp

Nógvir sálmar vanta at verða sungnir inn av nýggjum. Fleiri av teimum gomlu eru ikki “sangbarir”. Vit hava skipað fyri “kom og syng sálmar kvøld”, men vit fáa bert 10-12 sálmar hvørt kvøldið. Leif Hansen hevur tí fingið Eystankórið at sungið fleiri sálmar inn. Nýtt sálmarbókaðskoyti er komið, og har eru sera nógvir sálmar, sum ikki eru í savninum. Arbeitt verður við at skipa fyri einum “sálmaraton” ein leygardag fyri at fjølga sálmaskattin í kringvarpssavninum.



100 ár í Keypmannahavn

Í samband við at Eliaskirkjan hevði hundrað ára føðingardagsguðstænastu fyri føroyska kirkjuliðinum í Keypmannahavn sendi útvarpið frá hátíðarhaldinum. Keypmannahavnar biskuppur prædikaði, og Føroya biskuppur stóð fyri altartænastuni. Kórið Mpiri sang eitt verk, sum Sunnleif hevur skrivað til høvið yvir eitt sálmaørindi hjá Gudmundi Bruun

Nýggjársguðstænasta

Kringvarp Føroya skipaði aftur í 2015 fyri nýggjársguðstænastu til sjónvarpið. Hesuferð í Vesturkirkjuni. Theodor E. Olsen prædikaði. Marius Ziska sang lagið Næveran og kórið Tarira sang. Nógv fólk vóru komin í kirkju og afturmeldingar vóru jaligar.



KVF framleiddi heimsmeistaraskap

Hendingaríkt ár

2015 var eitt sera hendingaríkt ár í ítrótti. Til flestu umførini í fremstu fót bólt skappingini hjá monnum var frásøgn í útvarpinum, og útvarpið segði eisini frá FM-finalunum í flogbólti og hondbólti. HM var í estetiskum fimleiki og sendi KvF beinleiðis sjónvarp frá bæði FM og HM í fimleiki. Niðanfyri er eitt yvirlit yvir allar tær stóru sjónvarps-framleiðslurnar í 2015.

Oyggjaleikir

Ein tann størsta ítróttarhendingin í 2015 vóru Oyggjaleikirnir, sum hesuferð vóru á Jersey. Kringvarpið hevði seks fólk á staðnum og størsti denturin var lagdur á at framleiða til útvarp og heimasíðu. M.a. varð fyri fyrstu ferð stroymað frá bæði svimjing og flogbólti.

HM í svimjing

Kringvarpið var eisini til staðar við einum myndafólki, tá Pál Joensen luttók í heimsmeistaraskappingini í svimjing í Russlandi. Innsløg vórðu gjørd og svimjikappingarnar vórðu keyptar frá altjóða útbjóðara og vístar í sjónvarpinum.



Ikki til útidystir

Kringvarpið hevur ikki verið til útidystirnar hjá A-landsliðnum í fót bólti, men teir eru vístir í sjónvarpinum. Føroyar spældu fyra EM-undankappingardystir á útivølli í 2015.

Fara at stroyma meira

Nýggj tøkni hevur við sær, at 2016 kann gerast eitt spennandi ár við ítróttarsendingum, tí tað er nú munandi lættari og bíligari at stroyma beinleiðis sjónvarp á internetinum. Kringvarpið er farið at stroyma hondbólt, og eftir ætlan verður tað sama gjørt við aðrar ítróttargreinar. Í løtuni er talan um sera einfaldar sendingar við einum kamera og einum frásøgnarfólki.

Beinleiðis ítróttarframleiðslur í 2015

07-02-2015 Steypafinalur í hondbólti (sjónvarp)	13-06-2015 FM í kappróðri í Kollafirði (net og útvarp)
14-02-2015 Steypafinalur í flogbólti (sjónvarp)	13-06-2015 A-landsdystur: Føroyar – Grikkaland (útvarp og sjónvarp)
29-03-2015 A-landsdystur: Rumenia – Føroyar (sv_studio í Sortudíki)	20-06-2015 FM kappróður á Strondum (net og útvarp)
11-04-2015 Stóri FM dagurin badminton, borðtennis og judo (sjónvarp)	27-06-2015 FM kappróður á Tvøroyri (net og útvarp)
14-05-2015 FM í svimjing. Dagur 1 (sjónvarp)	27-06 til 03-07-2015 Oyggjaleikir á Jersey (útvarp, sjónvarp og internet)
15-05-2015 FM í svimjing. Dagur 2 (sjónvarp)	04-07-2015 FM kappróður í Fuglafirði (net og útvarp)
16-05-2015 FM í svimjing. Dagur 3 (sjónvarp)	11-07-2015 FM kappróður í Sandavági (net og útvarp)
30-05-2015 FM í fimleiki (2. Hvítusunnudagur) (sjónvarp)	28-07-2015 FM kappróður á Ólavsøku (net og útvarp)
06-06-2015 FM í kappróðri á norðoyastevnu (net og útvarp)	04-09-2015 A-landsdystur: Føroyar – Norðurland (útvarp og sjónvarp)
06-06-2015 HM í estetiskum fimleiki. Dagur 1 (sjónvarp)	08-10-2015 A-landsdystur: Ungarn – Føroyar (sv_studio í Sortudíki)
07-06-2015 HM í estetiskum fimleiki. Dagur 2 (sjónvarp)	11-10-2015 A-landsdystur: Føroyar – Rumenia (útvarp og sjónvarp)

1000 fólk vitjaðu KvF mentanarnáttina

Tilsamans vitjaðu eini 1000 fólk í Sortudíki mentanarnáttina. Serliga var stórir áhugi fyri Mórugøtu og Morgunkórinum. Fyri aðru ferð var Kringvarp Føroya ein partur í Mentanarnáttini í Tórshavnar kommunu í 2015. Útvarpið sendi frá tí, sum vit sendu í Sortudíki, og harafturat høvdu vit fólk í býnum. Tey vitjaðu tiltøk og tosaðu við fólk á gøtuni.

300 til Mórugøtu

Kringvarpið lat dyrnar upp klokkan hálvum fimm, tá Jákup Weyhe framførði ein nýskrivaðan part av Mórugøtu “live”. Nógv fleiri børn vildu sleppa at hoyra Katju, Kenneth og Jón, enn Kringvarpið hevði droymt um. Eini 300-350 børn og vaksin sótu og stóðu sum sild í tunnu í Kringvarpshøllini, tá Jákup spældi leiklutirnar hjá teimum í Mórugøtu.

Gekkurin dró fólk

Ein hálvan tíma seinri høvdu tey vitjandi høvi at eygleiða tíðindafólkini, tá tey lögdu síðstu hond á útvarpstíðindini og Dag og Viku. Somuleiðis høvdu fólk høvi at vera hjástødd, tá útvarpstíðindini og Dagur og Vika vórðu send. Serliga var stórir áhugi at sleppa inn í Studio 2, tá Gekkurin varð drigin. Nøkur sluppu inn í senn og bíðiraðið varð langt.

Konsertir við kendum nøvnum

Samstundis vóru konsertir í Kringvarpshøllini, har góð “føroysk nøvn” sungu og spældu. Tey vóru Konni Kass, Guðrið Hansdóttir og Sakaris. Um 250 fólk lurtaðu í kringvarpshøllini eftir føroysku tónleikarunum tilsamans.

Fólk tyrptust um Morgunkórið

Tá Morgunkórið skuldi upp í trappurnar í forhøllini, var ikki meira enn at sangararnir, sum komu úr øllum landinum, sluppu framat. Ein leyslig teljing vísti, at eini 350-400 fólk vóru komin at lýða á Morgunkórið, sum Morgunsendingin í útvarpinum tók stig til saman við Sigrid Sivertsen.

Myndir og SavnsGull

Í gongini var høvi at síggja myndirnar, sum vunnu myndakappingina í Morgunsendingini, GMF, og í kjallaranum bar til at síggja gomul bond og skjøl. Starvsfólk í SavnsGulli vístu teimum áhugaðu, hvussu bond og tíðindaskjøl verða talgild. Á stórskýggjað var høvi hjá vitjandi at síggja politikkarar siga sína hugsan um ávísar sendingar, sum teir minstust serliga væl í stóra og virðismikla savni kringvarpsins.



21 flokkar og bólkar vitjaðu

Nógvir flokkar vitja hvørt ár Kringvarp Føroya. Serliga er talan um skúlaflokkar á bygd, sum eru á náms- ella kunningarferð í høvuðsstaðnum. Í 2015 vitjaðu 21 flokkar í kringvarpinum. Harafturat vitjaðu bókar við næmingum frá Fróðskaparsetrinum og miðnámskúlum. Ynski hjá næmingum er ofta at síggja, hvussu sjónvarp og útvarp verður gjørt, og hvussu stovnurin annars sær út.

Skulu hyggja og lurta undan vitjan

Fyri at báðir partar skulu fáa meira burtúr, hevur Kringvarpið í samráð við lærarar biðið næmingar hyggja at ávísam føroyskum sendingum í sjónvarpinum, ella lurta eftir sendingum í útvarpinum, t.d. ungdómssendingini Røddini. Í summum førum eru tey biðin um at koma við greiningum ella siga sína hugsan. Á henda hátt hava næmingarnir verið noyddir at hyggja ella lurta og gera sær sínar tankar um tað, sum gjørt og sent verður í Kringvarpinum. Hetta hevur givið bæði næmingum og Kringvarpinum nakað.

Tosa við tey “kendu”

Sjálvandi er tað eisini fragd hjá nægingunum at spyrja og tosa við journalistarnar, sum gera ymisku sendingarnar ella skriva tíðindi.

Námsdagur fyri lesandi

Harafturat fyrireikaði Kringvarpið á øðrum sinni í 2015 ein námsdag fyri lesandi á Fróðskaparsetrinum í lærugreinini miðlar. Ein slíkan dag greiða journalistar frá arbeiði sínum – bæði um arbeiðshátt, útbúgvingar, innihald, avbjóðingar at gera djúptøknar sendingar o.s.fr. – og tey lesandi hava høvi at spyrja. Á henda hátt kann kringvarpið og starvsfólkini í stovninum lata nakað av síni vitan og royndir til tey lesandi.

Eisini skipaði kringvarpið fyri einum hálvum evnisdegi fyri einum miðnámsflokki.

Eisini pensjónistar

Stundum vitja pensjónistafeløg ella áhugafeløg kringvarpið á ferð í høvuðsstaðnum. Í fjør vitjaði ein føroyskur bólkur við pensjónistum Kringvarpið. Øll føroysk húski fígga Kringvarp Føroya og tí miða vit eftir at taka væl ímóti flokkum, bólkum og einstaklingum, sum hava hug at vitja kringvarpið.





Stórir kvæðaupptøkudagur í Reinsarínum

Í 2015 skipaði Kringvarpið fyrstuferð fyrri einum stórum upptøkudegi við fleiri dansifelögum. Talan var upp-
tøkur til sjónvarp, og tikið varð upp í Reinsarínum í Tórsgøtu. Tiltakið eydnaðist sera væl og tilsamans kvóðu fel-
øgini 12 kvæði, tættir og vísur.

Bæði Útvarp Føroya og Sjónvarp Føroya hava, síðani tey vórðu stovnað, tikið upp føroyskan dans kring landið. Hetta varð sjálvandi gjørt fyrri at hava sendingar við føroyskum dansi, men í fyrstu útvarpstíðini lögdu stjórnarnir eisini dent á at fáa ymisk frábrigdi í dansi- og kvøðingarlagi á band. Tí eru nógvar av gomlu upptøkunum bara nakrar minuttir og ikki heil kvæði.

Seinastu árin hevur verið avmarkað, hvussu nógv er tikið upp. Serliga til sjónvarp, tí tað er rættiliga dýrt at fara kring landið. Ístaðin avráddu Sláið Ring – meginfelagið hjá dansifeløgnum – og kringvarpið á heysti í 2014 at skipa fyrri einum størri dansiltaki í Havn í januar í 2015.

(Tiltakið eydnaðist stak væl, og dansifeløg hildu, at tiltakið skuldi roynast aftur. Tí varð aftur í januar 2016 skipað fyrri upptøkudegi í Reinsarínum. Seks feløg vóru sinnað at vera við, og tilsamans tók Kringvarpið upp 14 kvæði, vísur og tættir til sjónvarp. Millum feløgini vóru eisini Ung í Dans, sum er nýtt felag í Sláið Ring).

Kringvarpið og Sláið Ring miða eftir at fáa upptøkur við kvæðum, sum kringvarpið annaðhvørt ikki hevur, ella sum kringvarpið bara hevur við minni góðari goðsku. Sláið Ring og kringvarpið ætla at skipa fyrri nýggjum upptøkudegi í 2017. Tá verður miðað eftir at fáa feløg, sum kringvarpið ikki hevur sjónvarpsupptøkur við, at dansa og kvøða. Upptøkudagurin verður eisini liður í at varpa ljós á, at 6. februar komandi ár eru 60 ár liðin síðani Útvarp Føroya varð sett á stovn.

Tilsamans hevur Kringvarpið um 450 kvæðaupptøkur til útvarp. Í dansitíðini – frá september – og til føstuingang – hevði útvarpið sendingina Dansival. Í henni fingur fólk kring landið høvi at ynskja sær eitt ella fleiri kvæði, eins og siga okkurt um dans og kvøðing á staðnum.

Á heysti í 16 verður meiri arbeiðsligt í KvF

Farið varð at byggja upp í kringvarpshúsinu norðan fyri á vári í 2015. Eftir ætlan skuldi arbeiðið verður liðugt á heysti, men arbeiðið at byggja upp í var ikki liðugt, tá farið varð inn í 2016. Talan er um fyrsta part av fyrsta byggistigi. Í nýggja bygninginum norðureftir verður eitt sendistudio, fleiri rúm at redigera sjónvarp í, og harafturat er “no break”-útbúnaðurin og “krossfeltið” í kjallarahæddini.

Í 2014 fluttu tey seinastu starvsfólkini úr Vørsluni niðan í Sortudíki. Tá vóru ymiskar tillagingar gjørdar í gomlu útvarpshúsunum, soleiðis at tey 80 starvsfólkini fingu síni arbeiðspláss. Fyri at hýsa redigeringseindum o.ø. til sjónvarp, vórðu fyra arbeiðsskúrar leigaðir at seta á p-økið norðanfyri. Hesir verða fluttir, tá nýggi bygningurin er tikin í brúk, væntandi á vári í 2016.

Annar parturin í hesum byggistignum er umsitingarbygningur og forhøll, sum verða bygd sunnanfyri kringvarpshúsinu. Eftir ætlanini skal hetta arbeiðið verða liðugt í oktober 2016.

Umsiting og stjóraskrivstova er í ovaru hædd í høvuðsbygninginum. Somuleiðis er tað lítil matarhøli á hesi hæddini. Eftir ætlanini skal deildin Mentan húsast í hesi hæddini, tá umsitingin er flutt í nýggja bygningin frammanfyri. Matarhølið, køkur og matborð, verður innrættað í tí partinum í Kringvarpshúsunum, sum útvarpið bygd uppí miðskeiðis í 1990-árunum.

Tilsamans fer arbeiðið at byggja út norðan- og sunnanfyri at kosta stívliga 22 mill.kr.



Orðaskvaldur og persónligar rættingar

“Kringvarpið eigur at leggja dent á at hava gott føroyskt mál í sínum sendingum, og hevur skyldu at tryggja stravs-fólkunum holla másliga ráðgeving”, verður sagt í lógini um Kringvarp Føroya.

Eisini gamli public service-sáttmálin hevur eina áseting um málið:

“Kringvarp Føroya skal hava ein virknan málpolitikk, ið skal virka fyri at menna føroyska málið. soleiðis at brúkarin upplivir rætt og lætt skilligt mál, ið er livandi í almenna rúminum. Aðalmálið er, at allar sendingar, ið Kringvarp Føroya framleiðir, eru á góðum føroyskum máli” (úr Public service-sáttmálanum).

Grundað á hesar ásetingar gjørdi Kringvarp Føroya og Sonne Smith, journalistur, í 2013 eina avtalu um másliga ráðgeving. Sonne Smith er løntur upp í 15 tímar um vikuna. Hann lurtar eftir tíðindum og sendingum og hevur høvi at síggja tekstir. Grundað á hetta arbeiðið vegleiðir hann fólk persónliga. Eisini sendir hann regluliga út inn-anhýsis skrivið Orðaskvaldur. Í tí tekur hann upp dømi um skeivt og rætt málbrúk.



Fáar klagur men nógvar viðmerkingar

Fyri at lúka skylduna í gamla public service-sáttmálanum um “samskipti við borgaran” hevur kringvarpið á heimasíðuni teigin “Rós og rís”. Tað merkir, at hyggjarar, lurtarar og lesarar hava høvi at klaga um tænastráta hjá kringvarpinum ella koma við rósandi orðum.

Kringvarpið fekk í 2015 umleið 100 atfinningar, spurningar, uppskot, rósandi orð í “rís og rós”-teiginum. Viðhvørt er talan um viðmerkingar til tíðindi ella sendingar, og viðhvørt koma spurningar um, hví onkur sending ikki er komin á heimasíðna. Eisini koma fráboðanir um ring hoyrilíkindi og onnur tøknilig brek.

Miða eftir at svara

Tað, sum kemur til “Rós og rís” verður beint til tann rætta persónin ella ta røttu deildina. Er talan um veruligar klagur ella viðmerkingar, fáa tey, sum hava gjørt vart við seg eitt svar. Er talan um tøkniligar spurningar o.l. verður slíkt rættað ella bøtt um skjótast gjørligt.

Summi ringja

Tað hendir seg eisini, at fólk ringja, um tey hava eina viðmerking ella hava hug at finnast at onkrum. Flestu viðmerkingarnar eru um føroyska málið, brek við sendara ella stroyming, um skrána og tónleikavalið, sum teimum kanska ikki dáma. Talan var um færri enn 15 slíkar viðmerkingar í 2015.

Umleið 100 facebook-boð

Á Facebook hava tey, sum brúka tænastráta hjá kringvarpinum eisini høvi at gera vart við seg. Umleið 100 boð komu inn í 2015. Klagur koma sjálvdan umvegis síðuna. Er talan um eina beinleiðis klagu, vísir facebook-umsitarin á móguleikan at seta seg í samband við deildarleiðararnar ella stjóran fyri at vita, um málið ikki kann loysast í semju.

Í øðrum lagi verða kunnað fólk um, at tey kunnu kæra til Fjølmiðlakærunevndina, kenna tey seg (ella onkur avvarðandi) órættvíst viðfarin í kringvarpinum.

Viðmerkingarnar snúgva seg serliga um:

- Tøkni, ið ikki riggar
- Heimasíðu og sendinetini hjá útvarpinum og sjónvarpinum
- Tíðindaflutningin
- Innihaldið í sendingum, sum kringvarpið hevur gjørt
- Hvar fólk finna tilfar á netinum, sum hevur verið sent í útvarpi ella sjónvarpi
- Hvussu fólk kunnu keypa sendingar
- Raðfestingar í sjónvarpsskránni

Øll fólk, sum skriva persónlig boð, fáa svar. Er tað “bara” viðmerkingar takkar umsitarin fyri, og sendir boðini víðari til røttu fólkini í húsinum. Hava fólk spurningar, verða tey beind til tey røttu fólkini í Kringvarpinum. Eingin, ið skrivar, verður sleptur upp á fjall.

Svartíðin er vanligar nakrir fáir tímar, undantikið sunnudagar og frídagur.

Samskipti í sendingum

Á tíðindapallunum, útvarp og heimasíða, hevur kringvarpið rættiliga nógvar samskipti við borgaran. Í sendingunum Vikuskiftið, Also, Surk og morgunsendingini GMF hava lurtarar høvi at senda inn sms ella á annan hátt gera vart við seg. Heilt nógvir lurtarar nýta hetta høvið. Sendingin Surk byggir í stóran mun á tað, sum lurtarar upplýsa um og takast við. Á heimasíðuni er “Rós og rís” móguleikin hjá hyggjarum og lurtarum at gera vart við seg.

Menna heimasíðuna kvf.fo

Í 2015 gjørði ein innanhýsis arbeiðsbólkur uppskot um eina arbeiðsætlan at menna heimasíðuna hjá kringvarpinum. Arbeiðið er sett í verk og verður fyrsta stigið liðugt í 2016.

Alsamt fleiri lesa og lurta eftir tíðindum og sending á heimasíðum og portalum. Kv.fo hevur nógvar vitjanir, men leiðslan hevur sett sær fyrri at betra um heimasíðuna. Setningurin er, at tað skal vera lættari at brúka kvf.fo og tað skal ikki vera so torført at finna fram tilfar, sum liggur á kvf.fo

Samaumtikið er ætlanin at kvf.fo skal vera betri, meira virkin og lættari at brúka.

Kvf.fo, við undirsíðum, hevur í miðal 140.000 vitjandi mánaðarliga, og hesi vitja í miðal 3,4 síður hvørja ferð.



Keypa sendingar og vanligar tænastr

Starvsfólkatalið í Kringvarpi Føroya er lækkað nógv tey seinastu árinu og fríyrkisfólk gera tí fleiri sendingar fyrri kringvarpið. Harafturat verða sendingar keyptar frá fríyrkisfólki.

Á tónleikaøkinum hevur kringvarpið fastar avtalur við nakrar tónleikarar um at gera sendingar, eitt nú Bolero, Rót og rútmu, Jazzofonina og Harmonikuløtuna.

Sum nevnt undir kapitlinum um virkseimið hjá deildini Mentan keypti sendirøðina Spískamarið í seks ørtum og tvær sendingar við heitinum ST hjálpin. Í samastarvi við ein áhugabólk í Hvalba gjørdu miðlafólk og starvsfólk í kringvarpinum eina sending um kolavinnuna í Hvalba, eins og eina sending um Lítlu Dímun, sum vóru vístar í sjónvarpinum.



Eisini vórðu nakrar sendingar keyptar til útvarp.

Harafturat veita privat vinnurekandi kringvarpinum tænastr. Talan er um telefon og vaktarhald, reingerð, matarskipan, grannskoðan og lögfrøði.

Deildin Aktuelt keypir ikki inn sendingar skipað, men deildin nýtir dagliga fríyrkisfólk í tíðindaflutninginum, bæði heima og uttanlands.



Partur í tilbúgvngini

Kringvarpið er partur í Tilbúgvngarskipan Landsins, sum hevur telefonnummur hjá lyklapersónum í kringvarpinum. Tað merkir, at kringvarpið kann eftir eini lítlari løtu vera við, um eitt ella annað álvarsamt hendir.

Førleikamenning

Trý starvsfólk á Aktuelt vóru á vetri 2015 á redaktørskeiði í Keypmannahavn. Talan var um tvey skeiðsumfór. Fyrra í januar, seinna í februar. Redaktørskeiðini góvu redaktørinum góð amboð til redaktiónsleiðslu. Í september skipaði kringvarpið fyri skeiði í søguforteljing. Vit fingi Torben Schou frá Danmarks Radio til at hava skeiðið, sum fevndi um tveir skeiðsdagar. 12 luttakarar vóru á skeiðnum frá øllum húsinum.

Kringvarp Føroya miðar stóðugt eftir at geva starvsfólkum møguleikar at fara á skeið innan journalistik ella onnur redaksjonell viðurskipti. Hesin møguleikin hevur tó verið avmarkaður, tí tað hevur verið trongt fíggarliga. Eingin tøkningur var á skeiði í 2015, men tá útlendingar hava umvælt útgerð ella sett útgerð upp í kringvarpinum, hava teir eisini førleikament tøkningar. Í onkrum føri hava tøkningar fingið førleikamenning umvegis skypa-samskipti.

Tøknin er krevjandi

Tøknin er sera krevjandi í sjónvarps- og útvarpsmiðling. Størstu íløgurnar hjá Krinvarpi Føroya fara vanlig ár til at endurnýggja tøkni ella taka nýggja tøkni í brúk. Fíggarliga trongstøðan hjá Kringvarpinum fyri nøkrum árum síðani hevði við sær, at peningur var ikki at gera í løgur í tøkniliga útgerð, sum annaðhvørt var slitin ella í nýggja tøkni.

Seinastu árin hevur verið arbeitt áhaldandi við at skifta og einfaldgera tann tøkniliga partin við nýggja KT-tøkni. Nógv gomul og tung útgerð er skift, men enn er langt eftir á mál. M.a. verður arbeitt við at kunna senda í HD góðsku, og er øll nýggj útgerð, sum eru útvegað seinastu árin, ætlað til HD.


Í 2015 varð soleiðis arbeitt við at útvega HD-myndatól í 2016. Somuleiðis arbeiddi leiðslan á deildini Tøkni við at endurnýggja ein útvarpsendibil. Hann skal byggjast um í Danmark, soleiðis at kann senda bæði sjónvarp og útvarp. Miðað verður eftir, at sendast skal frá bilinum við fáum fólkum – heilt niður til eittans fólk. Henda íløgan fer at lætta munandi um hjá Kringvarp Føroya at koma skjótt út til ymiskar framleiðslur.

KT-tungur stovnur

KvF er ein sera "KT-tungur" stovnur. Hetta merkir, at næstan allar mannagondgir – líkamikið hvørjum øki tú hyggur at – eru sera tætt knýttar at KT. Miðlarnir, ið KvF arbeiðir við, eru allir talgildir, og tørvurin til stórar dátugoymslur er sera stórir og alsamt vaksandi. Harfaturat kemur, at dátamogdirnar eru slíkar, at tað er óhugsandi at brúka tænar uttanfyri húsið til hetta (ofta nevnt Cloud og/ella Hýsing).

Sum dømi kan nevast, at fyri at flyta framleiðslutilfar millum ambætara og arbeiðsstøðir, krevst í minsta lagi 10Gb samband – t.e. 10 ferðir so nógv sum á einum nútímans lokalneti, og 200-300 ferðir meira enn tað, sum skjótastu internet-hald orka í dag.

Hetta merkir aftur, at útgerð til undirstøðukervi, so sum net og goymsla, skal keypast inn og standa í húsinum. Harafturat skulu allir komponentar í undirstøðukervinum arbeiða við høgari ferð, sum aftur merkir, at undirstøðukervið er nógv dýrari enn hjá øðrum stovnum. Tað er sjónvarp, ið krevur mesta partin av goymslu- og net-kapasiteti. Eftir ætlan fer Kringvarp Føroya gera tilfar og senda í HD-góðsku í næstum, og tá fer tørvurin at vaksa upp aftur meira.



Fýra deildir

Kringvarp Føroya hevur einfaldan bygnað. Bygnaðurin varð umskipaður fyrst í 2013 og talið á deildum lækkað í fýra deildir:

Aktuelt – tíðindini og aktualitetssendingar

Mentan – sendingar, skrá og teksting

Tøkni – upptøkur til ljóð og film, sendiútgerð, studiosending, sendingaredigering og KT

Umsiting – fíggarstýring, bókhald, lønir, samsýningar, spøl, savn og hús

Kringvarpsstýrið er ovasta leiðslan á stovninum

Kringvarp Føroya er undir Mentamálaráðnum. Millum Kringvarp Føroya og aðalráðið er eitt stýri við sjev limum. Hetta er gjørt fyri at tryggja tað, sum nevnt verður “armslongdarprinsippið”.

Stýrið hevur ábyrgdina av, at Kringvarp Føroya virkar eftir ásetingunum í Kringvarpslógini og í øðrum fyriskipanum um virksemi á stovninum.

Teir fýra stóru flokkarnir á lögtingið velja hvør sín lim, landsstýrismaðurin velur tveir limir, og starvsfólkini velja ein lim í stýrið fyri Kringvarp Føroya. Landsstýrismaðurin ger av, hvør er formaður og næstformaður í stýrinum.

Eftir tilmæli stjórans staðfestir stýrið virksemi stovnsins sum heild og yvirskipaðu meginreglurnar fyri programm-politikkin í fíggarárinum, eins og stýrið skal góðkenna og hava eftirlit við stovnsins rakstrarætlan og roknskapi.

Stjórin ger uppskot til stovnsbygnað, sum stýrið staðfestir, tó so at tað til eina og hvørja tíð skulu vera tvær tíðindaredaksjónir.

Formaður í stýrium fyri Kringvarp Føroya er Rúni Heinesen. Næstformaður er Hjalmar Hansen. Limir í stýrinum eru Gunvá við Keldu, Aibrítt á Plógv, Katrin Petersen, Theodor E. D. Olsen og Kári Sólstein, sum umboðar starvsfólkini í Kringvarpi Føroya.

Stýrið fyri Kringvarp Føroya verður valt í eitt fýra ára tíðarskeið. Sitandi stýrið tók við 1. januar 2015 og situr til 31. desember 2018.

Rakstrarroknskapur 2015, Kringvarp Føroya

KRINGVARP FØROYA

Nota	2015	2014
2 Inntøkur	57.914.291	64.176.511
3 Framleiðandi deildir	-33.224.146	-30.017.779
4 Stuðlandi deildir	-18.945.521	-19.564.114
5 Annar kostnaður	-4.005.986	-3.476.679
Úrslit áðrenn rentur, avskrivningar og íløgur	1.738.638	11.117.939
Íløgur og størri viðlíkahald	-3.367.134	-3.722.140
Avskrivningar og avsetingar av skuldarum	-695.779	-399.668
Úrslit áðrenn fíggjarpostar	-2.324.275	6.996.131
Aðrar fíggjarligar inntøkur	6.442	54.802
Aðrir fíggjarligir kostnaðir	-6.141	-6.830
Úrslit áðrenn stöðling av avlopi	-2.323.974	7.044.103
Stöðlað avlop frá eydnuspølum	0	-7.044.103
Afturført stöðlað avlop frá 2014	2.323.974	0
Ársúrslit	0	0

Fíggjarstøða tann 31. desember 2015, Kringvarp Føroya

KRINGVARP FØROYA

Nota	OGN	2015	2014
	Grundøki	3.183.768	3.183.768
	Bygningur	13.243.168	13.243.168
	Akfør	131.236	313.517
	Materiel støðisogn til samans	16.558.172	16.740.453
	Millumrokning við Gjaldstovuna	3.321.469	0
6	Vøru- og tænastrááogn, kunngerðir og lýsingar	2.380.672	1.992.901
7	Vøru- og tænastrááogn, kringvarpsgjald	3.262.178	2.633.013
8	Onnur áogn	693.988	367.978
	Áogn til samans	9.658.307	4.993.892
9	Tøkur peningur	919.131	22.817.899
	Ogn í umferð til samans	10.577.438	27.811.791
	Ogn til samans	27.135.610	44.552.244
	SKYLDUR	2015	2014
	Eginogn við ársbyrjan	-4.340.040	-4.340.040
	Mótkonta, bygningur	13.243.168	13.243.168
	Mótkonta, onnur materiel støðisogn	3.315.004	3.497.285
	Mótkonta, upphædd á StRk. 0360	4.340.040	4.340.040
	Ársúrslit áðrenn støðling	-2.323.974	7.044.103
	Flutt til/frá Strk. 0881	2.323.974	-7.044.103
	Eginogn til samans	16.558.172	16.740.453

Stuttfreistað skuld			
	Millumrokning við Gjaldstovuna	0	17.752.999
	Vøru- og tænauskuld	0	0
10	Onnur skuld	4.424.195	3.014.689
11	Fremmand fígging	6.153.243	7.044.103
Stuttfreistað skuld til samans		10.577.438	27.811.791
Skyldur til samans		27.135.610	44.552.244

Týðandi roknskaparligar óvissur og viðurskifti (nota 1)

Ognir, ið ikki eru tiknar við í fíggjarstøðuni (nota 12)

Skyldur, ið ikki eru tiknar við í fíggjarstøðuni (nota 13)

Notur

1 Týðandi roknskaparligar óvissur og viðurskipti

Inntøkugrundarlagið viðvíkjandi kringvarpsgjaldi

Til 1. januar 2016 hevur Kringvarp Føroya havt skyldu at gera og dagføra eina skrá við neyðugum upplýsingum um húski, arbeiðspláss og høli, sum koma undir gjaldskyldu. Eingin av almennu skráunum yvir húski, arbeiðspláss o.a. innihalda allar tær upplýsingar, sum Kringvarp Føroya hevur havt tørv á fyri at krevja kringvarpsgjaldið rætt inn frá øllum.

Kringvarpsgjaldið hevur tí verið tungt at umsita. Nógv tíð er farin til at útvega neyðugar upplýsingar fyri at gera av, um borgarar ella virkir høvdu gjaldskyldu. Talan hevur verið um upplýsingar frá bæði borgarum og myndugleikum, og mangan skuldu ítøkiligar metingar gerast.

Við einari ófullfíggaðari skrá hevur óvissa valdað um veruliga inntøkugrundarlagið hjá Kringvarpi Føroya. Óvissan valdaði framvegis í 2015, tó batnaðu viðurskiptini munandi, tá ið umsitingin seint á heysti 2015 fekk atgongd til skrána hjá Landsfólkayvirlitinum.

Eftir 1. januar 2016 er skipanin við kringvarpsgjaldinum avgerandi broytt. Gjaldskyldan er tengd at persónum, virkjum, stovnum v.m., og TAKS krevur kringvarpsgjaldið inn vegna Kringvarp Føroya.

Notur

2	Inntøkur	2015	2014
	Kringvarpsgjald	48.197.148	47.078.366
	Útvarpskunngerðir og –lýsingar	4.840.400	4.706.652
	Sjónvarpslýsingar og ískoytisveitingar	1.459.398	1.163.647
	V4-spælið, netto	202.518	374.914
	Gekkaspælið, netto	2.954.734	10.227.414
	Aðrar inntøkur	260.093	625.518
	Inntøkur til samans	57.914.291	64.176.511
	V4-spælið, netto	2015	2014
	Inntøkur	527.325	859.392
	Lønir, samsýningar og lønartengdar útreiðslur	-175.954	-179.154
	Aðrar útreiðslur	-148.853	-305.324
	V4-spælið, tikið við sum rakstrarinntøka í árinum	202.518	374.914
	Gekkaspælið, netto	2015	2014
	Inntøkur	10.525.440	19.143.840
	Lønir, samsýningar og lønartengdar útreiðslur	-446.735	-425.547
	Aðrar útreiðslur	-5.690.857	-8.490.879
	Nettóúrslit í árinum	4.387.848	10.227.414
	Partur av inntøku í árinum, sum er støðlað á kontu fyrri fremmandari fígging	-1.433.114	0
	Gekkaspælið, tikið við sum rakstrarinntøka í árinum	2.954.743	10.227.414

Notur

3	Framleiðandi deildir	2015	2014
	Aktuelt/Tíðindadeildin:		
	Lønir og samsýningar	10.306.175	9.453.451
	Vørur og tænastr	706.285	435.031
	Aktuelt/Tíðindadeildin til samans	11.012.460	9.888.482
	Heimasíða:		
	Lønir og samsýningar	991.044	907.883
	Vørur og tænastr	32.700	0
	Heimasíða til samans	1.023.744	907.883
	Mentan/Programmeildin:		
	Lønir og samsýningar	10.108.101	9.889.492
	Vørur og tænastr	1.570.797	1.138.199
	Mentan/Programmeildin til samans	11.678.898	11.027.691
	Tøknideildin (framleiðsluparturin):		
	Lønir og samsýningar	8.947.592	7.656.829
	Vørur og tænastr	561.452	536.894
	Tøknideildin (framleiðslupartur) til samans	9.509.044	8.193.723
	Framleiðandi deildir til samans	33.224.146	30.017.779

Notur

4	Stuðlandi deildir	2015	2014
	Umsitingin:		
	Lønir	4.797.981	4.499.785
	Vørur og tænastr	2.558.873	1.935.479
	Umsitingin til samans	7.356.854	6.435.264
	Tøkni deildin (ikki framleiðslupartur):		
	Lønir og samsýningar	4.715.848	5.823.916
	Vørur og tænastr	2.791.526	2.897.207
	Samskiftiskostnaður	1.042.237	1.112.808
	Húsakostnaður	2.612.668	2.840.165
	Rakstur av akførum	426.388	454.754
	Tøkni deildin til samans	11.588.667	13.128.850
	Stuðlandi deildir til samans	18.945.521	19.564.114
5	Annar kostnaður	2015	2014
	Kostnaður fyri rættindi	4.005.986	3.476.679
	Ískoyti til teknmálstulking	0	0
	Annar kostnaður til samans	4.005.986	3.476.679
6	Vøru- og tænastrúáogn, kunngerðir og lýsingar	2015	2014
	Áogn, brutto	3.083.914	2.807.627
	Avsett móti væntaðum tapi	-703.242	-814.726
	Vøru- og tænastrúáogn, kunngerðir og lýsingar til samans	2.380.672	1.992.901

Notur

7	Vøru- og tænastrúáogn, kringvarpsgjald	2015	2014
	Áogn, brutto	8.262.178	7.333.013
	Avsett móti væntaðum tapi	-5.000.000	-4.700.000
	Vøru- og tænastrúáogn, kringvarpsgjald til samans	3.262.178	2.633.013
8	Onnur áogn	2015	2014
	Meirvirðisgjald	0	214.411
	Depositum	76.082	76.082
	Ferðaforskot	0	58.274
	Tíðaravmarkingar og onnur áogn	617.906	19.211
	Onnur áogn til samans	693.988	367.978
9	Tøkur peningur	2015	2014
	BankNordik	442.087	14.506.202
	Eik Banki	270.269	5.008.518
	Norðoya Sparikassi	18.553	1.719.561
	Suðuroyar Sparikassi	186.177	1.581.418
	Kassapeningur	2.045	2.200
	Tøkur peningur til samans	919.131	22.817.899
10	Onnur skuld	2015	2014
	Meirvirðisgjald	173.025	0
	Skyldug avspáking	989.600	718.400
	Skyldugt frítíðarískoyti	331.000	313.000
	Skyldur í sambandi við eydnuspøl	1.943.739	1.475.543
	Upphavsrettargrunnur	109.742	87.927
	Tíðaravmarkingar	877.089	419.819
	Onnur skuld til samans	4.424.195	3.014.689

Notur

11	Fremmand figging	2015	2014
	Støðlað við ársbyrjan	7.044.103	0
	Tilgongd í árinum	4.590.366	7.044.103
	Frágongd í árinum	-5.481.226	0
	Støðlað/fremmand figging tilsamans	6.153.243	7.044.103
	Tilgongd í árinum		
	Inntøkur V4-spælið, netto	202.518	0
	Inntøkur gekka-spælið, netto	4.387.848	7.044.103
	Tilgongd tilsamans	4.590.366	7.044.103
	Frágongd í árinum		
	Flutt til rakstur, restfígging	3.157.252	0
	Brúkt av avlopi 2014:		
	Aktuelt og kjak	750.000	0
	Børn og ung	337.074	0
	Undirhald	282.797	0
	Útgerð, tøkni og heimasíða	420.000	0
	Onnur endamál	534.103	2.323.974
	Frágongd tilsamans	5.481.226	0
	Sundurgreinaðar saldur	Eydnuspøl 2014	Eydnuspøl seinni ár
	Salda við ársbyrjan 2015	7.044.103	0
	Tilgongd í 2015	0	4.590.366
	Frágongd í 2015	-2.323.974	-3.157.252
	Salda við ársenda 2015	4.720.129	1.433.114
			6.153.243

Inntøkur frá eydnuspølum vórðu á fyrsta sinni støðlaðar sum fremmand figging í figgjarárinum 2014. Í roknskapinum fyri 2014 varð støðlaða nettoupphæddin, 7.044 tkr., tikin við sum inntøka í rakstrinum, og flutt á kontuna fyri fremmanda figging í figgjarstøðuni sum eitt avlop. Frá og við 2015 verða inntøkur frá eydnuspølum bert inntøkuførðar í rakstrinum í tann mun, tørvur er á tí, sum restfígging. Upphæddin viðvíkjandi 2014, sum longu er inntøkuførð eina ferð, verður afturførð so hvørt, sum brúkt verður av henni, og hon verður skrásett í rakstrinum sum sjálvstøðugur postur áðrenn ársúrslitið.

Notur

12 Ognir, ið ikki eru tiknar við í fíggjarstøðuna

Bygningurin og akfør eru skrásett sum materiell støðisogn í fíggjarstøðuni.

Tilgongdir viðvíkjandi materiellari støðisogn, sum eru førðar yvir raksturinn seinastu 4-5 árin, eru ikki tiknar við í fíggjarstøðuna. Tó eru 5,0 mió.kr. viðvíkjandi einari stórarri umbygging í 2013 tiknar við í fíggjarstøðuna í ársroknskapinum, men ikki í fíggjarstøðuna í Búskaparskipan Landsins.

Arbeiðið, at gera materiella støðisogn upp, er í gongd. Tá ið uppgerðin er gjørd, verða allar ognir, ið hava virðið omanfyri 75 tkr., tiknar við í fíggjarstøðuna í Búskaparskipan Landsins.

Kringvarp Føroya hevur verið partur í einum sakarmáli. Tveir dómur vórðu sagdir í málinum í 2015. Sambært endaliga dóminum hjá Eystara landsrætti skal mótparturin rinda Kringvarpi Føroya 0,25 mió.kr. fyri sakarmálskostnað. Mótparturin hevur kært tann partin av dóminum, sum snýr seg um endurgjaldsupphæddina, men kærunevndin hevur ikki tikið støðu til kærana enn. Grundað á óvissu um upphæddina, er endurgjaldsupphæddin ikki tikin við í fíggjarstøðuna, sum ein áogn.

13 Skyldur, ið ikki eru tiknar við í fíggjarstøðuna

Skyldug restferia frá innvinningsárinum 2014/2015 er við árslok 2015 gjørd upp til 0,8 mió.kr. (2013/2014: 0,6 mió.kr.).

Harumframt hava starvsfólk í roknskaparárinum 2015 vunnið rætt til feriu at halda í frítíðarárinum 2016/2017. Av hesari skyldu eru 0,3 mió.kr. tiknar við í fíggjarstøðuna, svarandi til skyldugt frítíðarískoyti, ið er innvunnið í tíðarskeiðinum 1. apríl – 31. desember 2015.

KRINGVARP  FØROYA